

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 48 став 8 од Законот за тутун, производи од тутун и сродни производи (*) („Службен весник на Република Северна Македонија“ бр. 98/19), министерот за земјоделство, шумарство и водостопанство донесе

ПРАВИЛНИК ЗА ФОРМАТА И СОДРЖИНАТА НА БАРАЊЕТО ЗА ДОБИВАЊЕ НА ОВЛАСТУВАЊЕ НА НАСТАВНО-НАУЧНА ВИСОКО ОБРАЗОВНА ИНСТИТУЦИЈА ОД ОБЛАСТА НА ТУТУНСКОТО ПРОИЗВОДСТВО ЗА СПРОВЕДУВАЊЕ НА ОБУКА ЗА ВРШЕЊЕ НА ПРОЦЕНА НА ТУТУН

Член 1

Со овој правилник се пропишува формата и содржината на барањето за добивање на овластување на наставно-научна високо образовна институција од областа на тутунското производство за спроведување на обука за вршење на процена на тутун.

Член 2

Барањето од член 1 на овој правилник се поднесува на образец во А4 формат на хартија во бела боја.

Формата и содржината на барањето од ставот 1 на овој член се дадени во Прилог кој е составен дел на овој правилник.

Член 3

Со денот на влегувањето во сила на овој правилник престанува да важи Правилникот за формата и содржината на барањето за овластување на научно-образовна институција од областа на тутунското производство за изработка на прашањата од првиот и вториот дел од испитот за добивање на лиценца за процена на тутун („Службен весник на Република Македонија“ бр. 200/14).

Член 4

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 29-6723/4
9 август 2019 година
Скопје

Министер за земјоделство,
шумарство и водостопанство,
Трајан Димковски, с.р.



Република Северна Македонија

Министерство за земјоделство,
шумарство и водостопанство

Адреса: Аминта Трети бр. 2, 1000 Скопје; тел: +389 2 3134 477
маил: info@mzsv.gov.mk; веб: www.mzsv.gov.mk

БАРАЊЕ
ЗА ДОБИВАЊЕ НА ОВЛАСТУВАЊЕ НА НАСТАВНО-НАУЧНА ВИСОКО ОБРАЗОВНА
ИНСТИТУЦИЈА ОД ОБЛАСТА НА ТУТУНСКОТО ПРОИЗВОДСТВО ЗА СПРОВЕДУВАЊЕ НА
ОБУКА ЗА ВРШЕЊЕ НА ПРОЦЕНА НА ТУТУН

1.	Назив на наставно-научна високо образовна институција од областа на тутунското производство	
2.	Единствен даночен број (ЕДБ)	
3.	Единствен матичен број на субјектот (ЕМБС)	
4.	Доказ за регистрирана дејност (ДРД) на институцијата	
5.	Седиште и адреса на институцијата	

Бр. _____

Датум _____, Скопје

Потпис на одговорно лице
во институцијата

М. П.